



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۵/۰۶

پوهنمل حاجي محمد نوزادي

## دا په اوبنکو ليکل شوي وړانديزونه . . .

مشورتي لويه جرگه چې په گټه او پر ضد يې بيلابيل غبرگونونه را پاريدلي وه ، دادی حکومت ته د يو لړ وړانديزونو په سپارښت سره پايته و رسیده . ما پخپلي تيري يوې ليکنې کې هغو اوبنکو ته اشاره کړيوه چې د جنگي فاجعو د يو څو لنډو کليپونو په ليدلو سره په تالار کې د ۳۷۰۰ نر او بنځو افغانانو له سترگو بهيدلي . په فيسبوک کې د کومينتونو څخه ښکاريدل چې هيوادوال تر کومه حده له جنگه ستري او د سولې د يوه څرک په اميد شپې سبا کوي .

پدې اړه دا خبره هم د يادولو وړ بولم چې دوه دري تنو لوستونکو راته ليکلي وه چې حکومت دلته يو اړخيز چلند کړي وو او يوازي هغه کليپونه يې ښودلي وه چې د وسله والو مخالفانو لخوا په انتحاري او انفجاري بريدونو کې ثبت شويدي . اول خو زه د حکومت سره هيڅ ډول رسمي يا غير رسمي او يا هم سياسي او عقيدتي تړاو نلرم چې د کړنو پيغور يې ومنم . د طالبانو کړنې مې تل د شر ، فساد ، چور او چپاول ، بې ناموسيو او پاتک سالاريو په وړاندي ستايلي دي او اوس يې هم د ستايلو وړ گڼم . بل داچې په جنگ کې حلوا نه ویشل کيږي ، که حکومت دومره ازاد او بيطرفانه قضاوت کړی وای چې د خپلو او خارجي ملاتړ کونکو د ړندو بمباريو د وینو وېالي يې هم ښودلي وای ، پدې سره به يې د ملت په وړاندي او د لويې جرگې د گډونوالو په مخ کې خپل اعتبار نور هم لوړ کړی وای . باور لرم ، که داسې شوي وای ، د اوبنکو رودونه به تر سيلابه رسيدلي وای .

ددغې نيمگړتيا سره سره ، حکومت ددغې جرگې د لارې د خپلو سياسي حريفانو په وړاندي د لمس وړ برلاسي تر لاسه کړه . دا ځکه : هر څومره زيات چې په شر او فساد کې شکيلو کسانو چې د اپوزيسيون غوښينه برخه يې جوړول ، دا جرگه غندله ، په هم هغه کچه د جرگې حقانيت او اعتبار زياتيده .

د جرگې د وړانديزونو د هغه ۲۳ فقره ايز لست څخه ټولې غوښتنې لکه تلپاتی سوله او د تيرو اتلسو کالو د ټولو مثبتو لاسته راوړنو ساتنه ، دا هغه څه دی چې د يوې خوا يې يو سياسي سيال هم ردولای نشي او د بلې خوا اشرف غني پدې اعلان سره چې دغه وړانديزونه يې د سولې په چارو کې د ځان لارنقشه او د کار رهنما و گڼل ، د خپلو سياسي سيالانو پر مخ يې يو ځاپيره وار کړه .

دا خبره تر لمر سپينه ده چې دا گړی په هيواد کې سياسي لوبې په درز روانې دي ، د لوبو هره خوا هڅه کوي د هر کار څخه گټه پورته او ميدان په خپله غوښتنه وگرځوي . که د جرگې په رابللو سره اشرف غني ځانته د کمپاين موخه درلوده ، بيله شکه حريفانو يې هم په جرگه کې په نه گډون او د هغې په غندلو سره ځانو ته کمپاين کاوه . دلته توپير پدې کې دي چې د غني سيالانو تر خپل منځ هم وزلوبه ( بزکشی ) درلوده ، خو د جرگې د مثبت اړخ گټه بيا يوازي غني ته رسیده او هغه و توانيد څو غوښينه برخه تر لاسه کړي .

پدې توگه به زما په آند دا ډيره سخته وي چې د سياسي لوبو په ډگر کې به په نوموړي لويه جرگه کې په نه گډون سره د جمهور رئيس سيالان گټونکي او پخپله جمهور رئيس بايلونکی و گڼل شي . زه پدې خبره هم باور لرم چې که د غني دغو حريفانو په جرگې کې گډون کړی وای ، دوی به روان جريان داسې څرخولای وای چې د گټې درنه برخه به پخپله دوي او سپکه به يې اشرف غني ته رسيدلي وای . د نه گډون په پريکړې سره سياسي تعصب ددوی سترگې دومره ور تړلي وي چې يوازي پيل يې لیده ، خو تر پايلو پوري يې د فکر نيلى ځغولای نشو . همدا لامل شو چې سياسي گټه ټوله يوازي د غني په برخه شوه .

ستاسې نظر ؟

د پاڼو شميره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خبر و لولئ